

वर्ष 1, अंक 07

रविवार

बीकानेर 29 मार्च, 2026

## पंडित दीनदयाल उपाध्याय प्रशिक्षण अभियान

एकात्म मानववाद के मार्गदर्शक है उपाध्याय- पंचारिया



**राजस्थान फर्स्ट न्यूज, बीकानेर।** बीकानेर भाजपा दंतौर मंडल में आज पंडित दीनदयाल उपाध्याय प्रशिक्षण महाअभियान वर्ग का सफल आयोजन किया गया। कार्यक्रम में कार्यकर्ताओं को संगठन की विचारधारा, कार्यपद्धति एवं आगामी योजनाओं के बारे में विस्तार से जानकारी दी गई। कार्यक्रम के मुख्य वक्ता देहात जिलाध्यक्ष श्याम पंचारिया ने अपने

संबोधन में कहा कि पंडित दीनदयाल उपाध्याय के एकात्म मानववाद के सिद्धांत आज भी भारतीय राजनीति और समाज के लिए मार्गदर्शक हैं। कार्यकर्ताओं को बूथ स्तर तक संगठन को मजबूत करने के लिए समर्पण और निष्ठा के साथ कार्य करना चाहिए। उन्होंने आगामी चुनावों को देखते हुए कार्यकर्ताओं को सक्रिय भूमिका निभाने का आह्वान किया। कार्यक्रम की अध्यक्षता माणक तोषनीवाल ने की अपने अध्यक्षीय उद्बोधन में उन्होंने कहा कि प्रशिक्षण वर्ग कार्यकर्ताओं के लिए ऊर्जा और दिशा प्रदान करने का माध्यम है। संगठन की रीति-नीति को समझकर उसे धरातल पर लागू करना ही सच्ची सेवा है। इस अवसर पर प्रधान प्रतिनिधि मुखराम

बीरडा, पूर्व मण्डल अध्यक्ष राजेंद्र जी साथोड, युवा मोर्चा मंडल अध्यक्ष सुभाष सारस्वत, पूर्व मंडल अध्यक्ष भंवर दास स्वामी, पूर्व सरपंच राकेश चितलांगिया, मण्डल अध्यक्ष प्रतिनिधि महावीर सिंह तंवर, पूर्व मण्डल उपाध्यक्ष गोविंद राम पारीक, अनुसूचित जाति मोर्चा मण्डल अध्यक्ष भंवर लाल मेघवाल, बूथ अध्यक्ष माणिक चंद तोषनीवाल, भाजपा वरिष्ठ नेता शमू खान, गोपीराम घोडेला, श्रवण सारस्वत, खुमान दान चारण एवं राजकुमार यादव सहित अनेक कार्यकर्ता उपस्थित रहे। कार्यक्रम के अंत में सभी कार्यकर्ताओं ने संगठन को मजबूत बनाने एवं जनसेवा के लिए निरंतर कार्य करने का संकल्प लिया।

## रमक-झमक कार्यालय में हुआ दो दिवसीय गणगौर उत्सव



**राजस्थान फर्स्ट न्यूज, बीकानेर।** रमक झमक परिसर में दो दिवसीय म्हारी गणगौर उत्सव के प्रथम दिन गणगौर के पारंपरिक गीत गूजे। बालिकाओं एवं महिलाओं ने एकल एवं सामूहिक रूप से गणगौर के गीतों की प्रस्तुतियां देते हुए नृत्य किया। गणगौर से संबंधित विभिन्न सेवाएं देने वाली अग्रणी महिलाओं को गणगौर संस्कृति अलंकरण सम्मान प्रदान किया गया। प्रथम दिन गवरजा होले हौले चलो

ओ, म्हारी चांद गवरजा भलो ए नादान गवरजा रत्नो रा खंभा दिखे दूर सूं सरीखे गीत गाए। जिससे वातावरण में उल्लास और उमंग फैल गया और तालियां गूजने लगी। महिलाओं ने सिर पर गवर की प्रतिमा विराजमान कर खेलण दो गणगौर, गढ़ा रे मारु एवं बालिकाओं ने आगे आगे बैड बाजा पीछे मोटर कार है गीत पर नृत्य किया। ज्योति स्वामी ने बताया कि समस्त मंडलियों ने और सम्मानित होने वाली महिलाओं ने सामूहिक रूप से गवरजा से अरदास के रूप में गढ़न कोटन सूं उतरी सरे, हाथ कमल के रो फूल गीत गाया तो सभी भाव विभोर हो गए। गणगौर की वरिष्ठ कलाकार समाज सेवी रंजना बिस्सा ने जोधपुर की झलकियां बताई।

## मोहन सुराणा को बनाया गया बीयूवीएम का प्रदेश अध्यक्ष

**राजस्थान फर्स्ट न्यूज, बीकानेर।** भारतीय उद्योग व्यापार मण्डल (बीयूवीएम) राजस्थान इकाई के संगठनात्मक विस्तार एवं सुदृढ़ीकरण को लेकर मनोनयन प्रक्रिया सम्पन्न की गई। संगठन के राष्ट्रीय अध्यक्ष बाबूलाल गुप्ता ने बीकानेर के वरिष्ठ व्यापारी एवं समाजसेवी मोहन सुराणा को राजस्थान कार्यकारी प्रदेशाध्यक्ष की महत्वपूर्ण जिम्मेदारी सौंपी गई है। सुराणा के प्रदेशाध्यक्ष मनोनीत होने पर व्यापारिक एवं सामाजिक संगठनों में हर्ष का माहौल है। उनके नेतृत्व में संगठन के और अधिक सशक्त होने तथा प्रदेशभर के व्यापारियों की समस्याओं के समाधान के लिए प्रभावी कार्य होने की उम्मीद जताई जा रही है। नवनियुक्त प्रदेशाध्यक्ष मोहन सुराणा ने संगठन के शीर्ष नेतृत्व का आधार व्यक्त करते हुए कहा कि वे प्रदेश के व्यापारियों के हितों की रक्षा, उनके अधिकारों की आवाज को मजबूती देने एवं संगठन को गांव-गांव तक विस्तारित करने के लिए प्रतिबद्ध रहेंगे।



## समाजसेवी थानवी ने गर्मी को देखते हुए भेंट किए कूलर



**राजस्थान फर्स्ट न्यूज, बीकानेर।** गर्मियों की बढ़ती तपिश को देखते हुए आज पीबीएम अस्पताल में संचालित आनंदम विश्राम स्थल में मरीजों और उनके परिजनों की सुविधा के लिए एक सराहनीय पहल

की गई। कोलकाता निवासी समाजसेवी विजय नारायण थानवी द्वारा अस्पताल परिसर स्थित आनंदम विश्राम स्थल में चार एयर कूलर भेंट किए गए। वेद व्यास ने बताया कि भीषण गर्मी के मौसम में अस्पताल में भर्ती मरीजों और उनके साथ आए परिजनों को राहत पहुंचाने के उद्देश्य से यह सहयोग दिया गया है। कूलर मिलने से वार्ड में भर्ती मरीजों के लिए ठंडक का वातावरण बनेगा और मरीजों को काफी

## शहर में कल तीन से पांच घंटे तक गुल रहेगी बिजली

**राजस्थान फर्स्ट न्यूज, बीकानेर।** बीकानेर शहर में कल विद्युत उपकरणों के आवश्यक रखरखाव के चलते शहर में तीन से पांच घंटे तक कल बिजली गुल रहेगी। विभाग से मिली जानकारी के अनुसार कल सोमवार 30 मार्च को प्रातः

06:30 बजे से दोपहर 12 बजे तक विद्युत आपूर्ति बाधित रहेगी।

कल त्यागी वाटिका क्षेत्र का क्षेत्र, दोपहर 02 बजे से सांय 06 बजे तक त्यागी वाटिका क्षेत्र, स्टेशन रोड एवं रानी बाजार मुख्य सड़क का क्षेत्र, प्रातः 09 बजे

## शिवेंद्राश्रम महाराज का विप्र फाउंडेशन किया अभिनंदन

**राजस्थान फर्स्ट न्यूज, बीकानेर।** पराशर भवन, जस्सूर गेट में आज परमपूज्य, अनंत विभूषित स्वामी शिवेंद्राश्रम महाराज के पावन सात्रिधय में साधक और सत्संग विषय पर एक भव्य एवं दिव्य प्रवचन का आयोजन अत्यंत श्रद्धा एवं उत्साह के साथ सम्पन्न हुआ। अपने ओजस्वी एवं अमृतमयी उद्बोधन में महाराज ने कहा कि सत्संग मनुष्य के जीवन को सही दिशा प्रदान करता है तथा साधक को आत्मिक उन्नति के मार्ग पर अग्रसर करता है। उन्होंने बताया कि नियमित सत्संग, संयमित जीवनशैली एवं गुरु के प्रति अटूट श्रद्धा से ही जीवन में वास्तविक सुख, शांति एवं संतुलन की प्राप्ति संभव है। उनके प्रेरणादायी विचारों ने उपस्थित श्रद्धालुओं को आध्यात्मिक ऊर्जा से ओतप्रोत कर दिया। इस पावन अवसर पर विप्र फाउंडेशन, जोन 1 बी, बीकानेर परिवार द्वारा पूज्य



संत का भावपूर्ण अभिनंदन एवं सम्मान किया गया तथा उनके श्रीमुख से आशीर्वचन प्राप्त किए गए। सम्मान के प्रतीक स्वरूप पूज्य संत को भगवान परशुराम की पावन प्रतिमा भेंट की गई तथा विप्र फाउंडेशन का दुपट्टा ओढ़ाकर उनका अभिनंदन किया गया। यह दृश्य अत्यंत भावपूर्ण एवं श्रद्धापूर्ण रहा। कार्यक्रम में विप्र फाउंडेशन से राष्ट्रीय सचिव भंवर पुरोहित, प्रदेश पदाधिकारी दीपक हर्ष, नारायण पारीक, रामरतन पुरोहित, कैलाश सारस्वत, रामस्वरूप हर्ष राजेश चूरा, महेंद्र चूरा तथा युवा संगठन के पदाधिकारी एडवोकेट पंकज पीपलवा, युवराज व्यास, दिनेश कुमार व्यास एवं सुनील पारीक, अजय पुरोहित विशेष रूप से उपस्थित रहे एवं आयोजन की सफलता में सक्रिय भूमिका निभाई। कार्यक्रम में शहर एवं आसपास के क्षेत्रों से बड़ी संख्या में श्रद्धालु उपस्थित रहे। सम्पूर्ण परिसर में भक्ति, श्रद्धा एवं आध्यात्मिकता का अद्भुत वातावरण बना रहा। प्रवचन के दौरान उपस्थित जनसमूह पूर्ण तन्मयता के साथ महाराज श्री के वचनों का श्रवण करता रहा। अंत में सभी उपस्थित जनों ने इस दिव्य आयोजन को अत्यंत प्रेरणादायी एवं जीवनोपयोगी बताते हुए भविष्य में ऐसे आध्यात्मिक कार्यक्रमों के नियमित आयोजन की आवश्यकता पर बल दिया।

## 108 कन्याओं का पूजन कर देश में मांगी खुशहाली और समृद्धि

**राजस्थान फर्स्ट न्यूज, बीकानेर।** शिवबाड़ी श्री लक्ष्मीनाथ जी मंदिर में चैत्र नवरात्रि के पावन पर्व के अवसर पर 108 कन्या पूजन एवं भव्य भोज कार्यक्रम का आयोजन श्रद्धा एवं उत्साह के साथ किया गया। इस अवसर पर विधिवत पूजा-अर्चना कर कन्याओं को माता का स्वरूप मानते हुए उनका पूजन किया गया तथा उन्हें भोजन करवाकर दक्षिणा भेंट की गई। कार्यक्रम के दौरान माता रानी के जयकारों से पूरा वातावरण भक्तिमय हो गया। आयोजक समिति के नरेश शाकद्वीपीय ने बताया कि नवरात्रि में कन्या पूजन का विशेष महत्व होता है, जिससे सुख-समृद्धि

एवं शांति की प्राप्ति होती है। सभी क्षेत्रवासियों के सुख-शांति एवं समृद्धि की कामना की। बड़ी संख्या में श्रद्धालुओं ने भाग लेकर प्रसादी ग्रहण की और आयोजन की सराहना की। आयोजन में नरेंद्र शर्मा, शहदेव सिंह, निरंजन नीटू, अनिल, दीपेंद्र सिंह, मोहित, श्याम सिंह, चंद्रसिंह, सूरज, योगेंद्र सिंह, अजय, राधेश्याम एवं मातृ शक्ति सहित सहयोग किया। इस दौरान मंदिर परिसर को भी विभिन्न रंगोलियों और सजावट के साथ सजाया गया

